

ವ್ಯವಸ್ಥೆಯನ್ನು ಮಾಡಿದ್ದಲ್ಲಿ ನಗರದಲ್ಲಿ ಕಾಲರಾ ಬೇನೆ ಹಾಗೂ ನೀರಿನ ಅಭಾವದಿಂದ ಜನ ಜಾನುವಾರುಗಳಿಗೆ ತುಂಬ ನಷ್ಟವಾಗುವುದೆಂಬ ಕಳಕಳಿ ಜನರಲ್ಲಿ ತುಂಬಿದೆ. ಈ ವಿಚಾರದಲ್ಲಿ ನಗರದಲ್ಲಿ ತೋಡಿದುವ ಕೊಳವೆ ಬಾವಿಗಳಿಂದ ನೀರನ್ನು ಎತ್ತುವ ವ್ಯವಸ್ಥೆ ಹಾಗೂ ಅಗತ್ಯವಿರುವ ಕಡೆಗಳಿಗೆ ನೀರು ಸರಬರಾಜು ಮಾಡುವುದು ಅಗತ್ಯವಿದೆ. ಕೆಲವು ಪರಿಯಾಗಳ್ಳಿ ನೀರೇ ಬರುವುದಿಲ್ಲ. ಅಂತಹ ಕಡೆ ಏನಾದರೂ ಮಾಡಿ ನೀರು ಸರಬರಾಜು ಮಾಡಬೇಕು ಎಂದು ತಮ್ಮ ಮೂಲಕ ಮಾನ್ಯ ಮಂತ್ರಿಗಳನ್ನು ಕೇಳಿಕೊಳ್ಳುತ್ತೇನೆ.

ಶ್ರೀ ಎಂ. ಚಂದ್ರಶೇಖರ್.—ಮಾನ್ಯ ಸದಸ್ಯರು ಬಳ್ಳಾರಿಯ ಕೆಲವು ಪ್ರದೇಶಗಳಲ್ಲಿ ನೀರಿನ ಅಭಾವವಿದೆಯೆಂದು ಹೇಳಿದ್ದಾರೆ. ಅದನ್ನು ವಿಚಾರ ಮಾಡಿ ತಕ್ಷಣ ಕ್ರಮ ತೆಗೆದುಕೊಳ್ಳಲಿಕ್ಕೆ ಹೇಳುತ್ತೇನೆ.

ಶ್ರೀ ರಾಮಕೃಷ್ಣ ಹೆಗಡೆ.—ಮಾನ್ಯ ನಗರಾಧಿಕಾರಿ ಮಂತ್ರಿಗಳ ಮಾತಿಗೆ ಒಂದು ಮಾತನ್ನು ಸೇರಿಸಲಿಕ್ಕೆ ಬಯಸುತ್ತೇನೆ. ಬಳ್ಳಾರಿಯಲ್ಲಿ ಕುಡಿಯುವ ನೀರಿಗೆ ತೀವ್ರ ಅಭಾವವಿದೆ ಎನ್ನುವುದು ನಮಗೆ ಗೊತ್ತಿಲ್ಲದಿದ್ದರೂ ಗೊತ್ತುಂಟು. ಸ್ವಲ್ಪ ಹಣ ಬಿಡುಗಡೆಮಾಡಿದರೆ ಈಗಿನಂತಹ ನೀರಿನ ಸಂಪೂರ್ಣವಾದಂಥ ಲಾಭ ಪಡೆದುಕೊಳ್ಳಬಹುದು ಎಂದು ಗೊತ್ತಾಗಿದೆ. ಅದಕ್ಕೆ ಸಂಬಂಧಪಟ್ಟ ಅಧಿಕಾರಿಗಳನ್ನು ಕರೆಸುತ್ತೇನೆ. ಬೇಸಿಗೆ ಕಾಲದಲ್ಲಿ ಬಳ್ಳಾರಿ ಶಹರದಲ್ಲಿ ವಾಸಮಾಡತಕ್ಕ ಜನರಿಗೆ ನೀರಿನ ಅಭಾವ ಉಂಟಾಗದ ರೀತಿಯಲ್ಲಿ ನಾವು ಕ್ರಮ ತೆಗೆದುಕೊಳ್ಳುತ್ತೇವೆ.

7. ವಿಷಯ : ಭದ್ರಾವತಿಯ ಗುಣಶೇಖರ್ ಎಂಬುವನ ಮೇಲೆ ದಿನಾಂಕ 18-3-1984ರಂದು ನಡೆದ ಹೆಲ್ಲೆ ಹಾಗೂ ಆತನ ಕೊಲೆಯಾಗಿರುವ ಅನುಮಾನದ ಬಗ್ಗೆ

ಶ್ರೀ ಪಂಪಾಪತಿ (ದಾವಣಗೆರೆ).—ಸನ್ಮಾನ್ಯ ಅಧ್ಯಕ್ಷರೇ, ತಾರೀಖು 18-3-1984 ರಂದು ಭಾನುವಾರ ಮಧ್ಯಾಹ್ನ 12 ಗಂಟೆಯಲ್ಲಿ ಮೈಸೂರು ಪೇಪರ್ ಮಿಲಿನ ಗುಣಶೇಖರ್ ಎಂಬ ಕಾರ್ಮಿಕ, ಸಣ್ಣ ಹಳ್ಳಿ ಅಂಜನೇಯ ಸ್ವಾಮಿ ದೇವಸ್ಥಾನದ ಜಾತಿಗೆ ಸೇರಿದವರಾಗಿದ್ದ ಆ ಜಾತಿಗೆ ಈತ ಮತ್ತು 3-4 ಜನ ಹುಡುಗರು ಹೋಗಿ ಒಂದು ಕಡೆ ಕುಳಿತು ಕಡೆಪುರಿ ತಿನ್ನುತ್ತಿದ್ದಾಗ ಆ ಹುಡುಗರಲ್ಲೇ ಸಣ್ಣ ಘರ್ಷಣೆಯಾಗಿದೆ. ಆ ಘರ್ಷಣೆಯಾದ ಮೇಲೆ ಸುಮಾರು 50-60 ಜನ ಒಟ್ಟಿಗೆ ಬಂದು ಈ ಹುಡುಗನನ್ನು ಹೊಡೆದಿದ್ದಾರೆ, ಎಲ್ಲಿ ಹೋದರೂ ಬಿಡದೆ ಹೊಡೆದಿದ್ದಾರೆ. ಗುಣಶೇಖರ್ ಎನ್ನುತ್ತಾ ಹುಡುಗ ಹೊಳೆಗೆ ಹಾರಿಕೊಂಡಿದ್ದಾನೆ. ಹೊಳೆಗೆ ಹಾರಿದರೂ ಬಿಟ್ಟಿಲ್ಲ, ಕಲ್ಲುಗಳನ್ನು ಹೊಡೆದಿದ್ದಾರೆ. ಅವನ ಮುಖಕ್ಕೆ ಏಟುಬಿದ್ದು ಮುಳುಗಿ ಹೋದ. ಮಾರನೇ ದಿವಸ ಒಂದು ಗಂಟೆಗೆ ಹಣ ಮೇಲೆ ಬಂತು. ತಂದೆ ತಾಯಿಗಳು ರಾತ್ರಿಯೆಲ್ಲಾ ಕಾದಿದ್ದು ಹಣ ಬಂದ ಮೇಲೆ ಆಸ್ಪತ್ರೆಗೆ ಸಾಗಿಸಿದರು, ನಂತರ ಶವ ಸಂಸ್ಕಾರ ಮಾಡಿದರು. ಇನ್ನೊಬ್ಬ ಹುಡುಗನಿಗೆ ಬಲವಾದ ಪೆಟ್ಟು ಬಿದ್ದಿದೆ. ಆಸ್ಪತ್ರೆ ಯಲ್ಲಿ ಚಿಕಿತ್ಸೆ ಪಡೆಯುತ್ತಿದ್ದಾನೆ. ಪೇಪರ್ ಮಿಲಿನಲ್ಲಿ ಕೆಲಸಮಾಡಿ ಜೀವನ ಮಾಡುತ್ತಿದ್ದ 2(ಎ) ವರ್ಷ ವಯಸ್ಸಿನ ಹುಡುಗನನ್ನು ಈ ರೀತಿ ವಿನಾಕಾರಣ ಹೊಡೆದು ಕೊಲೆ ಮಾಡಿರುವುದರಿಂದ ಯಾರು ಈ ರೀತಿ ಮಾಡಿದ್ದಾರೆ ಅವರ ಮೇಲೆ ತಕ್ಕ ಕ್ರಮ ತೆಗೆದುಕೊಳ್ಳಬೇಕು ಮತ್ತು ಆ ಕುಟುಂಬಕ್ಕೆ ತಾವು ಸಾಧ್ಯವಾದಷ್ಟು ಪರಿಹಾರವನ್ನು ಒದಗಿಸಬೇಕು ಮತ್ತು ಚಿಕಿತ್ಸೆ ಪಡೆಯತಕ್ಕ ಹುಡುಗನಿಗೆ ಸರಿಯಾದ ಚಿಕಿತ್ಸೆ ದೊರಕಿಸಿ ಪರಿಹಾರ ಕೊಡುವುದಕ್ಕೆ ಸರ್ಕಾರ ಸಹಾಯ ಮಾಡಬೇಕು ಎಂದು ಸರ್ಕಾರವನ್ನು ಕೇಳಿಕೊಳ್ಳುತ್ತೇನೆ.

ಶ್ರೀ ರಾಮಕೃಷ್ಣ ಹೆಗಡೆ.—ಮಾನ್ಯ ಅಧ್ಯಕ್ಷರೇ, ಈ ಸುದ್ದಿ ನಮಗೆ ಈಗತಾನೇ ಬಂದಿದೆ, ಈಗಲೇ ಏನೂ ಹೇಳಲಿಕ್ಕೆ ಆಗುವುದಿಲ್ಲ. ಎಸ್. ಪಿ. ಯವರಿಗೆ ಹೋಗಿ ತನಿಖೆ ಮಾಡಬೇಕು ಎಂದು ಹೇಳಿದ್ದೇನೆ. ಕೊಲೆಯಾದ ಕುಟುಂಬಕ್ಕೆ ಪರಿಹಾರ ಕೊಡಬೇಕು ಅಂದರೆ, ಎಲ್ಲಾ ಕೇಸುಗಳಲ್ಲಿ ಪರಿಹಾರ ಕೊಡುವುದು ಕಷ್ಟವಾಗುತ್ತದೆ. ಯಾವ ಕಾರಣಕ್ಕೆ ಕೊಲೆ ಆಗಿದೆಯೋ ಗೊತ್ತಿಲ್ಲ. ಗಾಯಗೊಂಡವರಿಗೆ ಉಪಚಾರ ಮಾಡಲಿಕ್ಕೆ ನಾನು ಹೇಳುತ್ತೇನೆ.

1-30 p.m.

9. ವಿಷಯ : ದಿನಾಂಕ 30-3-1984ಕ್ಕೆ ಪೂರ್ವದಲ್ಲಿ ಕಂಟ್ರಾಕ್ಟ್ ಬೇಸಿಸ್ ಮೇಲೆ ನೇಮಕವಾದ ಹೈಸ್ಕೂಲ್ ಶಿಕ್ಷಕರನ್ನು ಮುಂದುವರಿಸುವ ಬಗ್ಗೆ

ಶ್ರೀ ಮಲ್ಲಾರಗೌಡ ಎಸ್. ಪಾಟೀಲ್ (ಸಂಕೇಶ್ವರ).—ಸನ್ಮಾನ್ಯ ಉಪಾಧ್ಯಕ್ಷರೇ, ಕರ್ನಾಟಕದಲ್ಲಿರತಕ್ಕಂತಹ ಪ್ರೌಢಶಾಲೆಗಳಲ್ಲಿ ಕೆಲಸ ಮಾಡತಕ್ಕಂತಹ ಶಿಕ್ಷಕರಲ್ಲಿ ತಿಂಗಳಿಗೆ 100 ರೂಪಾಯಿಗಳ ಮಾಶಾಸನ ಸಿಕ್ಕತಕ್ಕಂತವರೂ ಇದ್ದಾರೆ. ಅವರನ್ನು ಮನೆಗೆ ಕಳುಹಿಸುವ ವ್ಯವಸ್ಥೆ ನಡೆಯುತ್ತಿದೆ ಇದರಲ್ಲಿ ಕೆಲವರು ಮದುವೆಯಾದವರೂ ಇದ್ದಾರೆ. ಅವರಿಗೆ ಇದರಿಂದ ತುಂಬಾ ತೊಂದರೆಯಾಗ